

## శ్రీ కనకధారాస్తోత్రమ్

వస్తే వందారు మందార మిన్దిరానన్ద కన్దలం,  
అమన్దానన్ద సన్దోహ బన్దరం సిన్దరాఽనన్దమ్

అంగం హరేః పులకభూషణ మాశ్రయంతీ  
భృంగాగనేవ ముకుళాభరణం తమాలమ్  
అంగీకృతాఖిల విభూతి రసాంగలీలా  
మాంగల్యదాఽస్తు మమ మంగళదేవతాయాః 1

ముగ్ధా ముహూ ర్విదధతీ వదనే మురారేః  
ప్రేమత్రపా ప్రణిహితాని గతాగతాని  
మాలా దృశో ర్మధుకరీవ మహోత్సలేయా  
సా మే శ్రియం దిశతు సాగర సంభవాయాః 2

విశ్వామరేంద్ర పదవిభ్రమ దాన దక్ష  
మానందహేతు రధికం మురవిద్విషోఽపి  
ఈషన్నిషేదతు మయి క్షణ మీక్షణార్థ  
మిందీవరోదర సహోదర మిందిరాయాః 3

ఆమీలితాక్ష మధిగమ్య ముదా ముకుంద  
మానందకంద మనిమేష మనంగ తంత్రమ్  
ఆకేరక స్థిత కనీనిక పద్మ నేత్రం  
భూత్యై భవే న్మమ భుజంగ శయాంగనాయాః 4

కాలాంబుదాళి లలితోరసి కైటభారేః  
ధారా ధరే స్ఫురతి యా తటిదంగ నేవ  
మాతుస్సమస్తజగతాంమహనీయమూర్తిః  
భద్రాణి మే దిశతు భార్గవనందనాయాః 5

బాహ్వంతరే మురజితః శ్రితకౌస్తుభే యా  
హారావలీవ హరనీలమయీ విభాతి  
కామప్రదా భగవతోఽపి కటాక్షమాలా  
కల్యాణమావహతు మే కమలాలయాయాః 6

ప్రౌఠం పదం ప్రథమతః ఖలు యత్ప్రభావాత్  
మాంగల్యభాజి మధుమాథిని మన్మథేన  
మయ్యాపతే త్తదిహ మంథర మీక్షణార్థం  
మందాలసం చ మకరాలయ కన్యకాయాః 7

దద్యాయానుపవనో ద్రవిణాంబుధారా  
మస్మిన్నకించన విహంగశిశౌ విషణ్ణే  
దుష్కర్మ ఘర్మ మపనీయ చిరాయ దూరం  
నారాయణ ప్రణయినీ నయనాంబువాహః 8

ఇష్టా విశిష్టమతయోఽపి యయా దయార్థ  
దృష్టా స్త్రివిష్టప పదం సులభం లభంతే  
దృష్టిః ప్రహృష్ట కమలోదర దీప్తిరిష్టాం  
పుష్టిం కృషీష్ట మమ పుష్కర విష్టరాయాః 9

గీర్దేవ తేతి గరుడధ్వజ సుందరీతి  
శాకంభరీతి శశిశేఖర వల్లభేతి  
సృష్టిస్థితి ప్రళయకేళిషు సంస్థితాయై  
తస్యై నమ స్త్రిభువనైక గురో స్తరుణ్యైః. 10

శ్రుత్యైనమోఽస్తు శుభకర్మ ఫలప్రసూత్యై  
రత్యైనమోఽస్తు రమణీయ గుణార్ణవాయై  
శక్త్యైనమోఽస్తు శతపత్ర నికేతనాయై  
పుష్ట్యైనమోఽస్తు పురుషోత్తమ వల్లభాయై. 11

నమోఽస్తు నాలీక నిభాననాయై  
నమోఽస్తు దుగ్ధోదధి జన్మభూమ్యై  
నమోఽస్తు సోమామృత సోదరాయై  
నమోఽస్తు నారాయణ వల్లభాయై 12

నమోఽస్తు హేమాంబుజ పీఠికాయై  
నమోఽస్తు భూమండల నాయికాయై  
నమోఽస్తు దేవాది దయాపరాయై  
నమోఽస్తు శార్ఙ్గా యుధ వల్లభాయై 13

నమోఽస్తు దేవ్యై భృగునందనాయై  
నమోఽస్తు విష్ణోరురసి స్థితాయై  
నమోఽస్తు లక్ష్మ్యై కమలాలయాయై  
నమోఽస్తు దామోదర వల్లభాయై 14

నమోఽస్తు కాంఠ్యై కమలేక్షణాయై  
నమోఽస్తు భూత్యై భువన ప్రసూత్యై  
నమోఽస్తు దేవాదిభి రర్చితాయై  
నమోఽస్తు నందాత్మజ వల్లభాయై 15

సంపత్కరాణి సకలేంద్రియ నందనాని  
సామ్రాజ్యదాన నిరతాని సరోరుహాక్షి  
త్వద్వందనాని దురితా హరణోద్యతాని  
మామేవ మాత రనిశం కలయంతు మాన్యే 16

యత్కటాక్ష సముపాసనా విధిః  
సేవకస్య సకలార్థ సంపదః  
సంతనోతి వచనాంగ మానసైః  
త్వాం మురారి హృదయేశ్వరీం భజే 17

సరసిజనయనే సరోజ హస్తే  
ధవళతరాంశుక గంధమాల్యశోభే  
భగవతి హరివల్లభే మనోజ్ఞే  
త్రిభువన భూతి కరి ప్రసీద మహ్యమ్ 18

ద్విగ్ధస్త్రీభిః కనక కుంభ ముఖావస్పృష్ణ  
స్వర్వాహినీ విమలచారు జలాఘృతాంగీమ్  
ప్రౌత ర్షమామి జగతాం జననీ మశేష  
లోకాధినాథ గృహిణీం అమృతాభి పుత్రీమ్ 19

కమలే కమలాక్ష వల్లభే త్వం  
కరుణాపూర తరంగితై రపాంగైః  
అవలోకయ మా మకించనానాం  
ప్రథమం పాత్రమ కృత్రిమం దయాయాః 20

బిల్వాలవీమధ్యలసత్ సరోజే  
సహస్రపత్రే సుఖసన్నివిష్టామ్,  
అష్టాంపదాంభోరుహ పాణిపద్మాం  
సువర్ణవర్ణాం ప్రణమామి లక్ష్మీమ్. 21

కమలాసనపాణినా లలాటే  
లిఖితామక్షర పంక్తిమస్య జంతోః,  
పరిమూర్ణయ మాతరంఘ్రిణా తే  
ధనికద్వార నివాస దుఃఖదోగ్ధీమ్ 22

అంభోరుహం జన్మగృహం భవత్యాః  
వక్షస్థలం భర్తృగృహం మురారేః,  
కారుణ్యతః కల్పయ పద్మవాసే  
లీలాగృహం మే హృదాయూరవిందమ్. 23

స్తువంతి యే స్తుతిభిరమూభిరన్వహం  
త్రయీమయీం త్రిభువనమాతరం రమామ్  
గుణాధికా గురుతర భాగ్యభాజినో  
భవంతి తే భువి బుధ భావితాశయాః

24

సువర్ణ ధారా స్తోత్రం ముచ్చంకరాచార్య నిర్మితమ్  
త్రైసంధ్యం యఃపఠేన్నత్యం స కుబేరసమోభవేత్  
ఇతి శ్రీ ముచ్చంకర భగవత్పాదాచార్యకృతం కనకధారాస్తోత్రమ్